

میژووی کورد و کوردستان له توژیینهوهی زانایانی رووسدا

د. ئەسەد رهشیدی

وهرگێران له فارسییهوه: ئەفراسیاب گرامی

پیشهکی:

میژووی سیاسی و کۆمه‌لایه‌تی کوردستان له ئەدهبیاتی توژیهره رووسه‌کانی سه‌ده‌ی نۆزده‌هه‌م تا به ده‌سه‌لاتگه‌یشتنی بلشویکه‌کان له ساڵی ۱۹۱۷ و هه‌تا سه‌رده‌می دوا‌ی سوڤیه‌ت، هه‌ولێکی شیاوی بایه‌خ پێدان و هه‌روه‌ها گرینگ له‌مه‌ر ناسین، ئاگایی و تیگه‌یشتنی زانستی له کێشه‌ی کورده‌کان، بووه. توژیینه‌وه‌ی قوولی میژووی، ره‌چه‌له‌کناسی، سیاسی - ئابووری، زمان و فه‌ره‌هنگی کۆمه‌لگای کورد له زۆربه‌ی میژووزانانی رووس چ له رووسییه‌ی چاخی تیزار و چ له سوڤیه‌تی پێشوودا و هه‌روه‌ها له کۆمه‌لگای کورده‌واریدا ره‌نگدانه‌وه‌یه‌کی به‌ربلأوی هه‌بووه. له‌م روانگه‌یه‌وه، توژیهره رووسه‌کان هه‌ولیان داوه که به شیوه‌یه‌کی سیستماتیک (میژووی، ته‌وسیفی، هه‌لسه‌نگاندن و به‌راوردیی) ریشه و بنه‌ماکانی دۆزی کورد و نیشتمانی کوردان به وردی نیاوهندۆزی بکه‌ن و خولیا و ره‌وت و لایه‌نه‌ جۆربه‌جۆره‌کان و زۆرجار ناساز له میژووی کورد دا بخره‌نه‌ به‌ر توژیینه‌وه‌ و روانگه‌ی ورد و کارناسانه‌وه. توژیینه‌وه‌ی زانایانی میژووی کورد و کوردستان له ئەدهبیاتی رووسدا، له دوو لایه‌نه‌وه‌ شایانی هه‌لسه‌نگاندنه:

سه‌ره‌تا، نووسراوه‌ی کاربه‌ده‌سته ئیداری و نيزامیه‌کانی ده‌وله‌تی رووسییه‌ی تیزاری که لایه‌نی ئیداری و مودیریه‌تی له خۆ ده‌گریت و، زۆرجار له روانگه‌ی بیره‌وه‌ریه‌کانیانه‌وه له کوردستاندا سه‌رچاوه‌ی گرتوه، به تیروانین و رامانی ژیاوئۆلتیکی ئیمپراتۆری رووسییه‌ هاوئاراسته و له هیلێکدا یه‌کیان گرتۆته‌وه، دواتر له‌وێرا که کوردناسی به شیوه‌یه‌کی سیستماتیک ریکخراوه و له چوارچێوه‌ی توژیینه‌وه‌ میژووییه‌کاندا هیلبهن‌دی و هه‌لسه‌نگاندنی بۆ ده‌کریت له به‌ره‌مه‌کانی زانسته‌په‌روه‌رانی توژیهره رووسه‌کان که لایه‌نی پێشکه‌وتن و په‌ره‌سه‌ندنی زانستی میژوو بووه، بایه‌خی پێدراوه. بزوتنه‌وه‌ی نه‌ته‌وه‌یی کوردان، له خه‌بات بۆ به‌ده‌سته‌پێنانی مافی دیاریکردنی

چاره نووس، روانگه‌ی ئەنجومه‌نه بیانیه‌کانی ولاته ئورووپاییه‌کانی به‌ره‌و لای خۆی راکێشا و ببوو به‌شیکێ جیانه‌کراوه له کێشه‌ ناوچه‌یی و نیۆده‌وله‌تی‌یه‌کان.

ده‌ستپێکی خۆیندنه‌وه‌ی میژوو و فره‌هنگی کوردان له سه‌ره‌تای سه‌ده‌ی نۆزده‌هه‌مه‌وه، واته کاتیک که قه‌ققاز پاش شه‌ری رووس - عوسمانی، رووس - ئێران چوو ناو هێلی سیاسه‌تی داگیرکارانه‌ی ئیمپراتۆری رووسیه‌ به‌ره‌و باشوور، به‌ شیوه‌یه‌کی سیستماتیک که‌وته به‌ر توێژینه‌وه و تاوتوێکردنی پلاندانه‌رانی سیاسه‌تی ده‌ره‌کی رووسیه‌ی تیزاریه‌وه و بووه هۆی به‌ره‌مه‌ینانی به‌ره‌مه‌ کلاسیکه‌کان له به‌ستینی فره‌هنگی و میژووییه‌کانی کوردستان دا. له سه‌رده‌می سوڤییه‌ت دا، بارودۆخی چه‌ندایه‌تی و چۆنییه‌تی به‌ستینه‌کانی کوردناسی په‌ره‌ی ئەستاند، به‌لام به‌ هۆی به‌ریانه‌ چه‌قه‌ستوو و سنوورداره‌کانی ئایدۆلۆژییه‌وه نه‌یتوانی له زانستیکی یه‌کگرتوودا گه‌شه‌ بکات. له‌گه‌ڵ ئەوه‌شدا هه‌ولێ توێژه‌رانی رووس له پانتایی زمان (ئه‌ده‌بیات، شیعر، فره‌هنگی خه‌لکی) دا و هه‌روه‌ها زانستی مرۆفناسی، خزمه‌تیکی به‌رچاو و جیگای بایه‌خ له په‌ره‌سه‌ندن و فی‌ربوونی میژووی کورد و کوردستان دا هه‌بوه.

هه‌نگاوه‌ سی ته‌وه‌ره‌یه‌کان

زانستی کوردناسی له رووسیه‌دا و پاش رووسیه‌ ده‌توانین به‌ هه‌نگاوه‌ سی ته‌وه‌ره‌یه‌کان دابه‌ش بکه‌ین:

هه‌نگاوی یه‌که‌م:

هه‌نگاوی یه‌که‌م به‌ روانگه‌ و لی‌روانینیکی ژێپۆلیتیکی رووسیه‌ی تیزاری له کوردستاندا ئەناسرێته‌وه که له سه‌ره‌تای سه‌ده‌ی نۆزده‌هه‌م ده‌ستی پیکرد و تا گه‌یشتن به‌ ده‌سه‌لاتی بلشویکه‌کان درێژه‌ی هه‌بوو.

له‌م پێوه‌ندییه‌دا ده‌توانین به‌ به‌ره‌می زانایانی رووس وه‌ک ”ی.ئا.ئاربیلی (И. А. Орбели)“، ”پ. ی. لیرخ (П. И. Лерх)“، ”ن.یا.مار (Март Н. Я)“، به‌ تایبه‌تی ”نیکیتین (В. П. Никитин)“ و ”مینورسکی (В. Ф. Минорский)“ وه‌کو دوو که‌سایه‌تی زانستی و فره‌هنگی دیاری کورد، که به‌شیکێ پر‌بایه‌خیان له ناسین و نیواخندۆزی میژووی کورد و کوردستان له‌سه‌ر شان بوه، ئاماژه‌ بکه‌ین.

دەستپىكى روانگەى سياسەتى دەرەكى رووسىيە بۇ كوردستان

شەپە يەك لەدوای يەكەكانى ئىمپراتۆرىي رووسىيە و عوسمانى لە سەدەى ھەژدە و نۆزدەدا، كارىگەرىيەكى بەرچاوى لەسەر دۆزى كورد دانا. دەولەتى رووسىيە ھەولى دەدا كە لە كىشمەكىشە ناوخۆيىەكانى دەولەتى عوسمانىدا، دۆزى كوردەكان بۇ درىژدەدان بە سياسەتى دەرەكى خۆى لە ناوچەى قەفقازدا كە گرىنگىيەكى تايبەتى ھەبوو، كەلك وەربرىت. لە سەرەتای سەدەى نۆزدەھەم و لە سەردەمى سولتان مەحمودى دووھەم، مىرنشىنەكانى بابان، سۆران، بادىنان، ھەكارى، خاوەنى خودموختارى خۆيان بوون. بە ھەلايسانى شەپى نيوان دوو ولاتى رووسىيە و عوسمانى، دەربارى عوسمانى ھەولى كۆتايى ھىنان بە دەسەلاتى خودموختارى لە ناوچە كوردنشىنەكانى دا، چونكوو پىويستىيەكى زۆرى بە ھىزى مالى و ئىنسانى بە ھەناردىنان بۇ بەرەكانى شەپ لەگەل رووسىيەدا ھەبوو و بوونى پىكھاتەى دەسەلاتى خودموختارى لە ناوچە كوردنشىنەكاندا لەمپەرىكى گەورەى بەردەم ئامانجە ئىستراتىژىيەكانى شەپى بەرەى عوسمانى لەقەلەم دەردان. راپەرىنە بى وىنەكانى كوردان وەكوو : ”راپەرىنى ئەوپرەحمان پاشا(۱۸۰۶/۱۸۰۸) لە مووسل، ئەحمەد شای بابان (۱۸۱۲)، راپەرىنى ھۆزى زازا (۱۸۱۸/۱۸۲۰) لە ناوچەى دىرسىم، ئىزەدىيەكان (۱۸۳۰/۱۸۳۳)، راپەرىنى ئىدىرىسىيەكان لە ھەكارى (۱۸۳۰/۱۸۳۳)، شەرىف خان بەتلىسى (۱۸۳۱)، ھەمەپاشای كور لە مووسل (۱۸۳۰/۱۸۳۳)، قارزان لە دياربەكر (۱۸۳۳/۱۸۳۷)، بەدرخان (۱۸۴۳/۱۸۴۷)، يەزدانشىر لە بتلىس (۱۸۵۵)، ھەموو ئەم راپەرىنە زايەلەى توورەيىەكى بەربلاوى كۆمەلگای كورد بوو لەھەمبەر زەبر و زەنگ و گوشارەكانى دەولەتى ناوھندى دا.

رووسىيە لە سەرەتای چاخى نۆزدەھەم و پاش بەھىزکردنى پىگەى سياسى خۆى لە ناوچەى قەفقاز دا، ھەولى جىگىرکردنى پىوھندىيەكى بەرچاوى لە گەل ئەو نەتەوگەلەى كە لە ناو ئىمپراتۆرى عوسمانىدا دەژىن، بدات. تىپروانىنى سياسىي رووسىيە تىزارى لەمەر كوردەكان دەگەرپىتەو ھەستىنى گۆرانكارىيەكانى ھاوسەنگى ھىز لە ناوچەى قەفقاز و ئاسىي ناوھراست و لەم راستايەدا دەبى بە رۆلى گرىنگى ”ژىنرا پاسكۆئىچ(И.Ф. Паскёвич)” ئاماژە بكەين كە لە سەردەمى شەپ لەگەل توركىيە(۱۸۲۸ - ۱۸۲۹) بە پروپاگەندە لە نيوان كوردەكاندا، سەرنجى ئەوانى بەرەو لای ئىمپراتۆرى رووسىيە راکىشا. ”لەم نىوھشدا ھەشیرەتەكانى رەواندز لەپال ئەرتەشى رووسىيە بە دۆى سوپای توركىيە لە شەردا بەشدار بوون” (۱)

لەم پێوەندییەدا هێما بۆ سەرنجەکانی دیکەى تێروانینە سیاسییەکانی رووسیه له هەمبەر قەفقاز و بەتایبەت کوردستان ئاماژە بکەین، لەوانە بۆ نمونە، ئامانجە ئابووری و بازرگانییەکانی ناوچەکە کە رووسییەى له ریگای کوردستانەوه بە شارپییانی بازرگانیی قەفقاز تا رۆژھەلاتی ناوین دەبەستەوه. گرینگی ژێنۆکۆنۆمیکى کوردستان بۆ رووسیه بە تايبەتی له نیوهی دووھەمی سەدی ۱۹ لە گەشەکردنیکى خێرا داو. بە پەرەسەندى سەرمایەداریی لە رووسیهدا، داوینى دەستیوەردانەکانى ئەم وڵاتە لە قەفقازدا زیاتر پەلى ھاویشت و لە کۆتاییهکانى هەمان سەدەدا، باکووری کوردستان ھاوکات لەگەڵ ئەرمەنستانى رۆژئاوا و ئازەربایجانى باشوور بوون بە بەشیک لە مولکە نیویداگیرکراوەکانى رووسیه.

لە لایەكى دیکەوه سەركوتى سیستماتیکى كورد لە لایەن دەولەتى عوسمانییەوه، بۆ کۆتایى هینان بە خودموختاریی کەمدەرەتانیان و دەستپێکردنەوهى باج و خەراج و پەلکێشکردنى كوردان بۆ شەپ لەگەڵ رووسیهدا(بۆ نمونە بەشداری کردنى ھۆزەکانى كورد لە ئەرتەشى حمیدییه) ھەموو بەستینەکانى ناپەزایەتیی لە باکووری کوردستان دا پیک هینا. لەسەر بنەمای ئەو واقعییەتانه بوو کە تێروانین و روانگەى سیاسى رووسیهى تیزاریى لەھەمبەر کوردەکانەوه کەوتە گەر و بوە جیگای سەرنجى پترزبۆرگ.

لەسەریەك، کەوتنەگەرى دۆکتورینى سیاسى رووسیهى تیزارى لە پێوەندى لەگەڵ پرسى كورد لە کۆتایەکانى شەپى ئێران و رووسیه (۱۸۰۴ - ۱۸۰۱۲) و ھەروەھا شکستى ئێران لە شەپ لەگەڵ رووسیه لە سالى ۱۸۲۸ کە بە "پەیماننامەى تورکەمنچایى" کۆتایى پى ھات، سەرەتا و تابه دەسەلات گەیشتى بلشویکەکان لە سالى ۱۹۱۷ دا درێژەى ھەبوو؛ لە چوارچێوەى وەھا تێروانینیک، سەرنج و روانگەى پترزبۆرگ بۆ زانستى رۆژھەلاتناسى و توێژینەوه زانستییەکان، بە تايبەتى کوردناسى پەرەى ئەستاند.

"ژینرال سوختلین(П. К. Сухтелен)" لە سالى ۱۸۲۸دا، لە رەوتى شەپ لەگەڵ ئێران و رووسیهدا، کتیبخانەى ئەردەبیلی وەکوو دەسکەوتى شەپ بەدەست هینا. لەم کتیبخانەیهدا، کتیبى "شەرەفنامە(۱۵۹۹)" کە لە لایەن نووسەرى کتیبەکەوه، "شەرەفخان بەتلیسى"یەوه، ئیمزاکراو و پێشکەش بە کتیبخانەى ئەردەبیل کراوه؛ لە لایەن ژینرال سوختلین"ەوه دەنیردئى بۆ پترزبۆرگی پایتەختى رووسیه. زانایانى رووسیه دەستبەجى جەخت لەسەر گرینگی و بایەخى نمونەى دەسنووسى ئەم کتیبە دەکەنەوه". (۲) "پروڤیسۆر و لیامینف زرنف(В.В.Вельяминов—Зерноф)", نمونەى سەرەكى کتیبەکەى

که به زمانی فارسی نوسراو بوو بلاوی کردهوه، دواتر ”پروفسور شارمووا (Ф.Шармуа) ”وهرگیزانی چوار بهرگی شهرفنامهی له سالی ۱۸۶۸ - ۱۸۷۵ به زمانی فهپرانسهوهی چاپ و بلاو کردهوه.

به وتهی نیکیتین (В. Никитин)، له ماوهی شهری ”کریمه“ دا کاتیک بهشیک له کوردهکان کهوته داوی سووپای رووس و دیل کران، له لایهن ئاکادیمیای زانستی رووسییهوه، پ.ئه.ی. لیرخ ((П. И Лерх) نیردرایه لای کوردهکان و بهو شیوهیه یهکهه دهقی کوردی له سالی (۱۸۵۶-۱۸۵۸) له لایهن ”پ.ئه.ی. لیرخ“ هوه به ژیرنوو سهوه و به شیوهیهکی بهرین، بلاو کرایهوه. ههروهها دوو کهس له لایهن زانایانی رووسهوه، ”برزین (И. Н. Березин) “ و ”دیتیل (В. Ф Диттель)“ له لایهن ئاکادیمیای زانستهکانی رووسییهوه، بو فیروونی زمانی کوردی ههلبژیردران. (۳) له ههمان کاتیشدا، دوو دیپلوماتی رووس، ”خادا کو (A. Я. Ходько) “ و ”ژابا (А. Д.Жабой) “، بهشیکی زور گرینگ له توژیینهوهی میژووی کوردانیان له ئهستو گرت. ”خادا کو“ له پاریسدا توانی ”گوڤاری ”ئاسایاییهکان“ له سالی ۱۸۷۵ به زمانی فهپرانسهوی چاپ و بلاو بکاتهوه که تایبته به زاراوهی کوردیی سلیمانی (سوړانی) کرابوو. ”ژابا“، کونسوولی رووسییه له ”ئه زرووم (۱۸۴۸/۱۸۶۶)“ پاش فیروونی زمانی کوردی و به یارمهتی گروویک له کوردهکان ههولیان دا فه رههنگی وشه ی کوردی - فهپرانسهوی و ههروهها فه رههنگی وشه له پیوهندی له گه ل زمانی فهپرانسه - رووس - کوردی“ دا چاپ و بلاو بکاتهوه. (۴)

پروفسور، و، ف، مینورسکی (В. Ф. Минорский ۱۸۷۷ - ۱۹۶۶): ”خویندکاری زانکۆکانی مافناسی و روژه لاتناسی زانستگای دهولهتی مسکو له سالی ۱۹۰۳ دا تا به دهسه لات گهیشتنی بلشویکهکان له سالی ۱۹۱۷ وه کو دیپلوماتی دهولهتی رووسییهی تیزاری له ئیران و تورکیه دا خزمهتی ده کرد و تا کاتی مه رگی له پاریس دا (۱۹۶۶) نه گه پرایه وه بو رووسییه.

هۆگریی مینورسکی له هه مبه ر میژوووی کورد و کوردستان له ماوهی سالهکانی خزمهتی له ئیران و تورکیه دا زورتر بوو، خو ی به توژیینه وه له مه ر میژوووی ئیران، قه فقاز، تورکیه و ههروهها میژوووی ئیسلامه وه خه ریک کرد که نووسراوه گه لیکی پر بایه خ و به هاداری له م به ستینه دا به ره مه یینا.

کتیبی ”کوردهکان (۱۹۱۵)“، ”یادداشتهکانی سه فه ر (۱۹۱۶)“. یادداشتهکانی پترو گراد (۱۹۱۵)“، ”ئاسه واره میژوووییهکانی گۆلی ورمی (۱۹۱۹)“، له کاره زانستییهکانی مینورسکین که له به ستینی ئاخیزگه و سه رتای میژوووی کوردهکانه وه به ئه ژمار دیت.

مىنۆرسكى ريشە و شوينگەي ژيانى كوردەكان دەگەرپىنتەوۋە بۇ سەرەتاكانى سەدەي
حەوتەمى بەر لە زايىنەوۋە، دەنوسىت: ”شوينگەي كوردەكان و يان (زمانەكەيان) بە
ئەگەرپىكى زۆرەوۋە بۇ رۆژھەلات دەگەرپىتەوۋە. بە دەرکەوتنى ئارىيائىيەكان لە سەرەتاي
سەدەي حەوتەمى بەر لە زايىن، دەتوانىن بلىين كە مادەكان و ھاوپەيمانەكانيان كۆتايان
بە دەسەلاتى ئاشوور لە سالەكانى ۶۰۷ى بەر لە زايىن ھىنا و لەم كاتەدايە كە بەشىكى
گەرە ھل و كوردەكان بەرەو رۆژئاوا كۆچ ئەكەن، ھەرۋەھا بە درىژايى ئەمەيە كە دەبى
بلىين كە ئارمەنىيەكانىش ۋەك دراوسىيى كۆنى كوردەكان (كە خاۋەنى پىشېنەيەكى
ئەتنىكى جياوزان) لە ”فرجيا“ سەريان ھەلداۋە و دواتر بە زالبوون بەسەر پاشاي
”ئورارتۇ“ لە كەنار گۆلى ”وان“دا نىشتەجى بوون. لەم روويەوۋەيە كە رەچەلەك و
شوينگەي نەژادى ئەرمەنىيەكان لە باكوورى رۆژئاواۋە ھەلکەوتوۋە. شوينى
نىشتەجىبوونى سەرەتايى كوردەكان دەگەرپىتەوۋە بۇ رۆژھەلاتى ئەم ناۋچەيە. بەم شىۋەيە
ئەم دوو كۆچكردنە نارپىكە، ”جبال توروس“ى بە دوو بەشى سەرەكىيى دابەش كردە. (۵)

مىنۆرسكى كە فىرى زمانى كوردەكان ببو، نىشانى دا كە بە تىروانىن بۇ چىيەتى ئەم
زمانە (يەككىك لە مىكانىزمە بنەرەتپىيەكانى ناسىنى سەرەتايى نەتەۋەكان) دەتوانىن بە
باشى ھەست بە ريشە و شوينگەي نەتەۋەي كورد بەكەين. ئەو دەنوسىت ”زمانى كوردى لە
گروپى زمانە ئىرانىيەكاندا جىگاي كىرۋتەوۋە، كە لەم گروپە زمانىيە، فارسى،
ئەفغان، بەلوۋچى و داۋىنەكانى قەفقازن. زمانى كوردى ”فارسىيەكى شەل و پى شكاو“
نيە، بەلكوۋ زمانىكى بە تەۋاۋى جياۋازو سەرەخۋىيە و خاۋنى رىزمان، دەنگ
سازى(Phonetic) تايبەتە، و پىۋەندى لەگەل زمانى فارسىدا، ۋەكو پىۋەندى زمانى
رووسى لەگەل سىربى و يان زمانى لادىنى سويسىيەكانى كوئىستان نشىن لەگەل زمانى
ئىتالىيىيە دايە. (۶)

ھەنگاۋى دوۋەم:

ھەنگاۋى دوۋەم لە كاتى بەدەسەلاتگەيشتنى بلشويكەكان لە سالى ۱۹۱۷ەۋە دەست پى
دەكات و ھەتا كۆتايىيەكانى نيۋە دوۋەمى دەيە پەنجا درىژەي ھەيە و لە بەرھەمى
نووسەرانى ۋەك ”گ. ئاستاخوف (Г. Астахов)“ و ”م. پاگورلوف (М. Погорелов)“ و
كەسانى دىكەدا رەنگدانەۋەي ھەيە.

یەکیک لە تایبەتمەندییەکانی ئەم دەورەییە لە زانستی میژووویی رووسیە و دواتر یەکیەتی سۆقیەت، تیروانین و روانگە ئیدئۆلۆژیکە کە لەسەر بنەمای ئامانج و ئارمانجەکانی وەک شۆرشی جیهانی، سەرکەوتنی سوسیالیزمی زانستی، و ھەروەھا دورشم گەلیک کە لەو سەردەمە میژوووییەدا باو بوو، و زۆرتر لایەنی بەھیزی ئەحساسی و پۆلیستیان پەپەرە دەکرد تا ئەوەی کە تووژینەوھی بنەرەتی و زانایانە ئەنجام بدریت. لەو رۆژگارەدا تووژینەوھی بنەرەتی و نیواخندۆزی میکانیزم و لایەنەکانی بزاقی نەتەوھی کورد چ لە رەھەندە ناوچەییەکان و چ لە فەزای پێوەندییە نیونەتەوھیەکانەو لە لایەن تووژەرانی وەک "ئاستاخۆف" و "م.پاگورلۆف"، "خالفین (Н.А.Халфин)" بە فەرمی نەدەناسراو و بە شیوەییەکی یەکلایەنە و بە دوور لە ھەر چەشنە بەلگەھێنانەوھیەکی میژووویی و برۆپیکراو، "ئامانجە راستەقینەکانی سەرھەلانی کوردەکانیان بە ھۆکار و دەستیوهردانی دەرەکی، بەتایبەتی خەریتەتی ئەمپریالیزمی بریتانیا" (7) لەقەڵەم دەدا. وھا تیروانینیک و میتۆدیک نەتەنیا لە بەرھەمی نووسەرانی و تووژەرانی رووسدا بانگەشەیی بۆ دەرکرا، بەلکوو لە ئامادەکردن و بەکارھێنانی سیاسەتی دەرەکی یەکیەتی سۆقیەتیشدا رەنگدانەوھیەکی بەربلاوی ھەبوو.

"خالفین(Н.А.Халфин)" لە کتیبی "خەبات لە ریگی کوردستان" بە ھێنانە ئارای پرسیارگەلیک لە بارەتی جیبەتی و چۆنیەتی کۆمەلایەتی و سەرھەلانی و ریشەتی بزاقی نەتەوھی کوردەکان لە سەدەتی نۆزدەھەم و کارامەیی و لیروانینی سیاسی دەولەتە بە دەسەلاتەکان لە ھەمبەر پرسی کورد دا، وەرزیکی نوویی لە زانستی کوردناسیدا ھێنایە ئاراو. خالفین بە ئاماژە بە پیکھاتەتی کۆمەلایەتی - ئابووری کوردستان، لەوانە بە تاییبەتی سەرۆک ھۆزەکانی کورد لە میژوووی گۆرانکارییەکانی کوردستاندا دەنووسیت: "ھۆزە کوردەکان رۆلیکی بەرچاویان لە رەوتی ژبانی ئابووری و کۆمەلایەتی کوردستاندا گێراو" (8) لە لایەکی دیکەو ئەو بە ئاماژە بزوتنەوھی کوردەکان کە "بێ بەری لە ھەر ئاماجیکی تاییبەت و لە راستای بەرژەوھندییەکانی شیخ و فیودالەکاندا سەری ھەلداو" دەکات. (9) خالفین، بە تیروانین بۆ بزوتنەوھی نەتەوھی کوردەکان بە ریبەراییەتی شیخ عوبەیدوللا نەھری لە سالی ۱۸۸۰ دا، راپەرینی کوردەکانی لەو سەردەمەدا بۆ ئیرادەتی سولتانی عوسمانی و سیاسەتی بریتانیا دەگەرینیتەوھ و دەنووسیت: "جەماوهری بەرینی خەلکی کورد وەک کارتگەلیک لە بازاری فیودالی ئیران و عوسمانی و بریتانیا و بە ئامانجی لاواز کردنی رووسیە یارییان پێ دەکرا". (10)

وهها لیكدانه وهیهك له لایهن "خالفین" هوه، جیا له وهی كه خاوهنی پیهشتیوانیهیكهی به لگه مه ند و جیگای باوه پ نیه، ههروهها بهری له هه چه شنه به لگه هینانه وهیهكی ژیرانه و مهنتقییه. یه كه م ئه وهی كه سنووردار كوردنی بزوووتنه وهی نه ته وهی كورد ته نیا له چوارشیوهی بهرژه وهندییه كانی شیخ و فیوداله كاندا بوه، له بهرچاونه گرتنی هه وینهی بزوووتنه وهی میژوووی كورده كان بۆ رزگاری له سته می نه ته وایه تییه، دواتر، چاوپۆشی كوردنی نووسهر له گرینگیی پیکهاته سیاسی - ئابووری، كۆمه لایه تییه و فرههنگیه كانی كۆمه لگای كوردستان و له بهرچاونه گرتن و به ئاسانی تیپه ربوون به سهر كۆمه لیک رووداوی میژوووییدایه. جیا له وهش، دهسه لاته كۆلۆنیالیسته كان به تایبه تی بریتانیا، هیچ بایه خنکی به ئامانجی بزوووتنه وهی نه ته وهی كورد وهك جیا بوونه وه له ئیران و توركیه نه دا و به لكوو له زه مه نیکی تایبه تی میژووویشدا، گرینگیی بنه ره تی دهسه لاتی داگیركه رانه ی خۆیان به په ره سه ندنی به ربلاوی داوینی دهسترۆشتوووی و كارامه یی سیاسه تی ده ره كیی خۆیان به سهر دوو ولاتی توركیه و ئیراندا بوو و پێیان وابوو كه ره وتی گۆرانكاریه كانی داها توودا، ئه م دوو ولاته و ههروهها سه رزه وینهی كوردانیش ده خه نه ژیر ركیفی دهسه لاتی خۆیا نه وه.

له به شی یه كه می وتاره كه دا به دابه شكردنی زانستی كوردناسی له رووسیا به سهر سی قۆناغ و له ژیر ناوی "ههنگاوه سی ته وه ره ییه كان" قۆناغی یه كه م و دووه م خرا نه بهر لیكدانه وهو باسكردن، له م به شی دووه م و كۆتاییه شدا قۆناغ و ههنگاوی سیهه م و ده ره نجامی وتاره كه پێشكهش ده كریت....

ههنگاوی سیهه م:

له دهیهی شهستی سه دهی بیسته م و رووخانی سیستمی داگیرکاری نوێ و تا دهگاته سه رده می ئیستا كه درێژهی ههیه. له م دهوره یه دا به رهه مگه لیکی پر بایه خ و ناوازه له لایهن توێژه ران و میژووونوسانی رووس، وهك "لازاریف (1930–2010) (M.C.Лазарев)"، "ژیگالین (O. И. Жигалина)". "حسرتیان (Гасратян M.A)"، "مگویی (Ш. X. Мгои)"، "ج.جلیلی (Джалил. Д)", "ش.عشرف (Ашири.Ш)"، و به گشتی به رهه مه كانی دیکه له باره ی كورد و كورستانه وه بلا بوونه ته وه و پانتایی كوردناسیان به تایبه تی دوا ی كۆتایی هاتن به به ره به سته ئایدۆلۆژیی و بهرچاوتهنگی حزبی و دهوله تی یه كیه تییه سۆقیه تی پێشوو گرتۆته وه؛ یارمه تییه كی جیگای بایه خی ئه و به ستینه بوون.

تورکیه وینا دهکات که زایه‌له‌ی خهبات دژی چهوسانه‌وه‌ی کۆمه‌لایه‌تییه“ (12) حسرتیان هه‌روه‌ها به ئاماژه‌کردن به کیشه‌کان له‌به‌رده‌م پێوه‌ندییه‌کانی کورده‌کان له‌گه‌ل ده‌وله‌تی تورکیه‌دا، ئاماژه به یاسای بنه‌رته‌ی ئه‌و وڵاته‌دا دهکات و ده‌نووسیت “یاسای بنه‌رته‌ی ۱۹۸۲ی تورکیه هه‌روه‌کوو یاسا‌کانی پێشوو، مافه نه‌ته‌وه‌یییه‌کانی کورده‌کانی له‌به‌رچاو ناگریت و له روانگه‌ی حقووقیه‌وه له‌سه‌ربه‌نم‌ای یه‌کپارچه‌کردن و توانده‌وه‌ی کورده‌کان و که‌مایه‌تییه‌کانی دیکه پێداگری دهکات“. (۱۳). به‌بروای حسرتیان، ره‌وتی چاکسازی سیاسی له‌تورکیه‌دا ده‌بیته‌هۆی ده‌ربازبوونی تورکیه له‌قه‌یرانه‌ی ئیستا که تێدایه‌.

”ش.مگۆی (Ш. Х. Мгои) “ کارناسی میژووی کورد، هه‌ول ده‌دات که لایه‌نه‌کانی گرینگ و به‌ربلاوی خهباتی نه‌ته‌وه‌یی له‌ کوردستان له‌هه‌مبه‌ر سیسته‌م دیکتاتۆری و سه‌ره‌رۆکانی وڵاتی عێراق و سوریه به‌تایبه‌تی پاش کۆنفرانسی لۆزان له‌سالی ۱۹۲۳ که بوه هۆی پیکه‌ینانی دوو وڵاتی عێراق و سوریه، له‌کتیبی “دۆزی کورد له‌عێراقی ئیستا” ره‌نگدانه‌وه‌ی هه‌بیت و ده‌نووسیت: “بزوته‌وه‌ی رزگاریخوازان‌ه‌ی کورد له‌ کوردستان له‌ راستیدا، هه‌ولیکه‌ بۆ دابینکردن و به‌ده‌سته‌ینانی مافی دیاریکردنی چاره‌نووسی کورده‌کان له‌م وڵاته‌دا“ (۱۴).

یه‌کتیکی دیکه له‌ رووداوه‌ گرینگه‌کانی توێژینه‌وه‌ی دۆزی کورد و کوردستان، توێکاریه‌که هه‌مه‌لایه‌نه له‌ لایه‌ن گرووپیک له‌ کوردناسانی رووسیه‌وه، وه‌کوو “م.لازاریف (М.С.Лазарев 1930–2010)“، ئا.ژیگالینا، (О. И.Жигалина)“، “ش. مگۆی، (Ш. Х. Мгои)“، “م.حسرتیان (Г а с р а т я н М.А)“ له‌سالی ۱۹۹۵ به‌ناوی “کوردستانی هاوچه‌رخ” بلاو کرایه‌وه. نووسه‌ر له‌پیشه‌کی کتیبه‌که‌دا به‌ده‌ربڕینی نیگه‌رانی کۆمه‌لگای جیهانی له‌مه‌ر چاره‌نووسی کورده‌کان ده‌نووسیت: “چاره‌نووسی لانیکه‌م ۳۰ میلیۆن کوردیک که به‌دریژایی ۲۵۰۰ سال له‌نیشتمانی باوباپیرانی خۆیان ده‌ژین و به‌شیکی زۆر گرینگیان له‌پیشه‌کوتنی کولتور و ژیا‌ری میژووی نه‌ته‌وکان و وڵاتانی رۆژئاوای ئاسیادا هه‌بوه، له‌گه‌ل ئه‌وه‌ی که بۆ گه‌یشتن به‌ئازادی و سه‌ربه‌خۆیی خهبات ده‌که‌ن، به‌لام تا به‌ئیستا له‌پیکه‌ینانی ده‌وله‌تی نه‌ته‌وه‌یی خۆیان دوا که‌وتوون و ئه‌مه‌ش راستیه‌که‌ بۆته‌هۆی نیگه‌رانی نه‌ک ته‌نیا بۆ رووسیه، به‌لکوو بۆ هه‌موو جیهان“. (۱۵)

نووسه‌رانی کتیبی “کوردستانی هاوچه‌رخ” هه‌ولیان داوه که هه‌لسه‌نگاندنیکی واقعبینانه له‌په‌نگه‌ی سیاسی و کۆمه‌لایه‌تی کورده‌کان وه‌ک ئه‌وه‌ی له‌ئێران، عێراق، سوریه و

سەریان ھەلداو و لە لایەکی دیکەو ھەم وڵاتەنەش وەکوو ئامرازیک بەرامبەر بە سیاسەتی دەسەلاتە گەورەکاندا زەق دەکەنەو، تووژینەو ھەم نیشان دەدات نە تەنیا خویندەو ھەم خەباتی ئازادخووانەو کوردەکانە، بەلکوو بەشیکێ زۆر لە رووداو ھەم بنەپەتیەکانی میژوو دوو وڵاتی ئێران و عوسمانی لە پیوەندی لەگەڵ سیاسەتی جیھانیسی لە خۆ گرتو ھ (۱۶).

لە روانگەو لازاریفەو، بزووتنەو ھەم کورد لە سەرھەتای سەرھەلانییەو ھەم بۆتە یەکیک لە دژواری و گری کۆیرەکانی پیوەندییە نیونەتەو ھەم یەکان و گوشار و سەرکۆتی کوردەکانیش لە لایەن پیکھاتە سەرھەپۆییە سیاسیەکانیش بۆتە ھۆی شەری خویناوی و درێژماو لە ناوچەو رۆژھەلاتی ناویندا. لەم روویەو، ”خویندەو ھەم کیشەو کوردەکان بە گشتی لە روانگەو ھەم زانستیەو، لە رادەبەدەر گرینگە و بە یەکیک لە گرینگترین و بنەپەتی ترین بەرھەستە سیاسیەکانی سەرھەم ئیستاکی دەژمیردیت ھ (۱۷).

لازاریف بە خەریکبوون بە رووخانی ئیمپراتۆری عوسمانی پاش شەری جیھانی یەکەم و رەوتی روو لە گەشەکردنی بزووتنەو ھەم نەتەو ھەم لە کوردستانی ئێران و عوسمانیدا دەنووسیت: ”لە کۆتاییەکانی دەوڵەتی عوسمانی و دەوڵەتی قەجەرەکان لە ئێراندا، پرسی کورد بوو خاوەنی پرسیکی گرینگ و بزوینەری ژبانی سیاسی (چ لە ناو ھەم و چ لەدەر ھەم) ھەم دوو وڵاتە. خەباتی کوردەکان بۆ گەیشتن بە مافی چارەنووس بەرینتر بوو ھەم و ببوو بزووتنەو ھەم نەتەو ھەم سەرئاپاگیرو وەرچەرخی بەسەر داھات کە لە رووخان و کۆتایی ھاتن یەکجارەکی میژوو ئیمپراتووری عوسمانی و ھەر ھەم دەوڵەتی قەجەرەکانیش لە ئێراندا رۆلێکی بەرچاو و گرینگی گێرا ھ (۱۸).

لە سالی ۱۹۸۹دا پروفیسۆر لازاریف بە بلاوکردنەو ھەم کتیبی ”ئەمپریالیزم و کیشەو کورد ۱۹۲۳ - ۱۹۱۷) ھەنگاویکی دیکە لە تووژینەو ھەم سیستماتیک و میژوو کوردناسی لە رووسیەدا ھەلھینا. لەم بەرھەم ناوازیەدا، ئەمجارە لازاریف بە بارودۆخی سیاسی پاش شەری جیھانی یەکەم و بەتایبەتی پارچەبوونی سەرزەوینی کوردستان، (دەرەنجامی کۆنفرانسی لۆزان لە سالی ۱۹۲۳)دا و ھەر ھەم رۆلی چارەنووسسازی دەوڵەتە ئیستعمارییەکان، وەک ئەو ھەم کە مانۆرە دیپلۆماتیکەکانی بریتانیا ئاماژە دەکات و دەنووسیت: ”کیشەو کوردەکان نەتەنیا مەسەلە یەکی دەروونی دەوڵەتەکانی عوسمانی و ئێران لە خۆ ناگریت، بەلکوو دیارە کە لە پیوەندی لەگەڵ پیوەندییە سیاسیەکانی دوو وڵاتدا سەرھەلنەدات و لە چوارچۆی ناوچەو رۆژھەلاتی نیو ھەم ئیستاکی تیپەریو ھەم لەم

راستايەشدا لەگەڵ فەزاي بەرژەووەندیيەکانی ئەمپريالايستەکان و دەولەتە دەسەلاتدارەکانی ئەو رۆژگارەدا، لە لايەن بەريتانيا، ئالمان، روسيە و تا رادەيەکیش بەرژەووەندیيەکانی فەرانسە و ئەمريکا پيکدادەدریّت". (١٩)

لازاريف بە تيروانين بۆ بزووتنەووی نەتەووی کوردەکان لە رهوشی نوێی ژيۆپۆلتیکی هاوچەرخى دا، رۆل و کارامەیی هەركام لەم یاريزانە بەهێزەکانی سياسەتى جيهانى وينا دەکات. بە باوەرپێ لازاريف بە کۆتايى هاتن بە شەپرى جيهانى يەكەم، سيستمى نەريتى ئيستمەر تووشى وەرچەر خانیکى بەرچاو بوو. سيستمى بەرپۆهەبەريى لە وڵاتانى عەرەبى وەك لوبنان، عيراق، سوریه و فەلەستين لايەنى سياسى و ئابوورى بە خۆيەو گرت.

کۆنفرانسی لۆزان

بە هۆی کۆنفرانسی لۆزان لە ٢٤ى ژوويەى ١٩٢٣دا، باشوور و باشوورى رۆژئاواى کوردستان بەسەر پيکھاتە سياسیيەکانى عيراق و سوریه دابەش کرا. لەم کۆنفرانسەدا، وڵاتانى کۆلۆناليست، فەرانسە و بەتايبەتى بریتانيا، لە بەندەکانى ٦٣ ٦٤ى پەيماننامەى سيقەر کە بە روونى باس لە خودموختارى بۆ کوردەکان هاتبووە ئاراو، چاوپۆشيان کرد.

"ماددەى ٦٢، کۆميسیۆنىک کە لە قەستەنتەنيەدا کۆئەبیتەووە بریتى دەبن لە سى دەسەلاتى بریاردەرى دەولەتەکانى بریتانيا، فەرانسە و ئيتاليا. لە ماوەى شەش مانگدا بە بەرپۆهەبردنى پەيمانى ئيستاکی گەلەلەى بۆ خودموختارى کوردەکان لە رۆژەلاتى فۆرات، باشوورى ئەرمەنستان کە دواتر دیارى دەکریت و هەروەها ناوچەکانى دیکە لە باکوورى تورکیە تا سوریه و بەینالنهرين، بە پيى ئەووی کە لە ماددەى ٢٧، ٢ و ٣ دا دیارى کراوە، ئامادە و ریک دەخریّت".

بە دامەزرانى سنوورە نوێيەکان لە رۆژەلاتى ناوەراستدا، کوردستان جاريکی دیکە و پاش چوار سەدە * بە چوار وڵاتى جياواز دابەش دەبیت. لە روانگەى لازاريف "بارودۆخى ئەوکاتە کە لە سەربنەمای پۆهەندیيە نوێيەکانى ئابوورى - سياسى ئامادەکراوو، کوردەکانى لە دامەزراندنى گەلەلەى پيکھاتەى کوردستانى سەربەخۆ، بى ئاکام هيشتەووە". (٢١)

لە سالى ٢٠٠٥دا، لازاريف کتیبى "کوردستان و مەسەلەى کورد، ١٩٢٣ - ١٩٤٥" کە تەواوکراوى دوو بەرهەمى دیکەى نووسەرە، بلأو کردەووە. لەم بەرهەمە توێژينەوویەدا

نەتەنیا نووسەر ئاماژە بە دژوارىيەكانى نيوخۆيى كوردستان دەكات، بەلكو گوڤرانكارىيە قوولەكان لە پيوەندييە نيونەتەوئەويەكاندا كە لە چوارچيوەى دوو تەوەرەيى لە جيهاندا رەنگياندا بيوەو و كارامەيى راستەوخۆيان لەسەر ناوچەى رۆژھەلاتى ناوەرەست و بەتايبەتى كوردستان ھەبوو، بەرجەستە دەكاتەو. لازاريف بەجەخت كردن لەسەر بەلگەى بەدەستھاتووەكان لە ئارشيڤى وەزارەتى دەرەوئەى فيدراسيۆنى روسيەدا، لايەنە جياوازەكانى گوڤرانكارىيەكانى كوردستان، لەو چەشنە نيوخاندۆزى و ھەلسەنگاندنى ناسيۆناليزمى كورد، ئاكامەكانى پەيماننامەى لۆزان، پرسی موسل، رۆلى يەكە سياسيەكانى ئيران، عىراق، توركىيە و سوريە، سياسيەتى دەرەكى دەسەلاتە ئىستعمارىيەكان بە تايبەتى برىتانىا و رۆلى يەكەتەى سۆڤيەتى پيشوو لە ئاوابوون و رووخانى كۆمارى كوردستان لە سالەكانى ۱۹۴۵ - ۱۹۴۶ دا دەخاتە بەر روانگەى ورد و زانستىيەو.

لازاريف لەمەر ”پەيماننامەى لۆزان“ ئاوەھا دەنووسىت: ”لە دريژەى پيکھاتنى برىتانىا و توركىيە، پەيماننامەى برىتانىا - توركىيە - عىراق لە پينجەمى ژوئەى ۱۹۲۶دا بەسترا كە كوردستان بە شيوەى ياسايى دابەش كرا و ئەم رۆژە رەشەى بۆ ميژووئەى نەتەوئەى كورد تۆمار كرد. بەم شيوەى جيايى نەتەوئەى كورد نە تەنیا دژوارتر و قوولتر بوويەو، بەلكو لە روانگەى دۆخى حقووقىيەو، دەتوانين بلين كە لايەنى نيونەتەوئەى بە خۆيەو گرت و كوردەكان بۆ جاريكى ديكە لە ميژووئەى خۆياندا بوونە قوربانى دەسەلاتە چاوەرواننەكراوەكان“. (۲۲)

پرسی موسل (نەينەوا) يەكە لە گرینگترين قەيرانەكانى برىتانىا و توركىيەى ھينا ئاراو و لەو روويەو ئيدى گرينگى ژيوپۆليتيكى كوردستانى لە پيوەندييە نيونەتەوئەويەكاندا خستەروو.

موسل بۆ بەغدا خاوەنى گرينگىيەكى تايبەت لە بواری دابىن كردنى گەنم و بەرھەمە وەرزييەكانى ديكە بوو، بەلام بۆ پيوەندييەكانى بەرامبەرى دوو ولاتى ديكە، نەوتى كەركووك كە لە ويلايەتى موسلدا ھەلكەوتبوو، رۆلى دەگيڤا و يەكە لە بنەماكانى رەوتى وتوويزەكانى توركىيە و عىراقى پيک ھينا.

پەرەسەندنى ئالۆزىيە سياسيەكانى برىتانىا و توركىيە لەسەر چاوگە ژيڤزەوينەكانى كوردستان، ھەرودەكوو نەوتى كەركووك، سەرنجى دەسەلاتدارانى ديكەى فەزايى سياسيەتى جيهانى بەرھەو لای خۆى راکيشتا. فەرانسە مافى خاوەندارى سياسى بە سەر سوريە و

لوبناندا بەدەستھېنا و ھەروھە بە دامزراندنى ولاتانى ەەرەبستان و ئوردون، تيوري سيستمى پيشووي پيوەندييە نيونەتەوہيەکانى بەتايبەتى لە رۆژھەلاتى ناويندا تووشى گوران ھات.

لکانى بەشى باشوورى كوردستان (ولايەتى موسل) بە عىراقەوہ، خەباتى كوردەکانى لە بەدەستەوہ گرتنى چارەنووسى خويان دژوارتر لە پيشوو کرد و بوہ ھوى چرتربوونى رووداوہ ژيۆپولتيكەکان لە ناوچەكدا و ھەروھە بە دەستيوەردانى دەسەلاتە ئىستعمارىيەکان لە كاروبارى كوردستان بە روونى دەردەكەوت؛ دۆزينەوہى نەوت لە كەركوك و سەرھەتاي بەرھەمھينانى بۇ سالى ۱۹۳۰، خاوەنى گرینگىيەكى جوغرافىيى - ئابوورى كوردستان و ھەروھە بزووتنەوہى نەتەوہى كوردەکانى زياتر کرد.

لە كۆتاييەکانى شەرى جىھانى يەكەمدا، ويلايەتى موسل (نەينەوا) لە لايەن ھيزە نيزامىيەکانى بەريتانياوہ داگير كرا. بریتانيا بە داگيرکردنى موسل و دانى سيستمى بەرپوہبەرىي بە عىراق، ئامادە نەبوو سەرچاوہ ژيرزەوينەکان لەگەل ھىچ كام لە دەسەلاتە ئىستعمارىيەکان و تەنانەت توركيەش دابەشى بكات. ريخراوى نەتەوہيەكگرتووەکان لە سالى ۱۹۲۵دا، ولايەتى مووسلى بە بەشيك لە دەولەتى تازە پيكھاتووي عىراقدا قبوول کرد و عىراقى بۇ ماوہى ۲۵ سال لە پال بەرپوہبەرىي بریتانيادا دانا. جيا لەمەش لەگەل بەستنى پەيماننامەى لوزان لە ۲۴ى ژويەى ۱۹۲۳دا و پيكھاتنى دواترى نيوان توركيە و بریتانا لەسەر ئەوہى كە "۱۰ لە سەدى داھاتى نەوتى كەركوك بە دەولەتى توركيە بدرىت، مستەفا كەمال، لە ئالۆزىي و شەرەكانى لەسەر سەرزەوينى كوردستانى عىراق و بەتايبەتى شارى كەركوك چاوپوشى کرد". (23)

لازاريف ئەنووسىت "لەم روويەوہ سياسەتى دەرەكى بریتانيا لە لايەن چارەسەرکردنى كيشەى كوردەوہ ناروات، كە بەشيك لە پيكاتە و بنەماي پرسى موسلى پيك دەھينا. جگە لەوہش ھەر دوو ولاتى بریتانيا و توركيە، كوردەكانيان وەك ھۆكارى گوشار لە راستاي بەرژەوہندييە دەرەكىيەکانى خويان بەكار ھينا". (۲۴)

كۆمارى كوردستان و رۆلى يەكەتیی سۆقیەت

لازاريف لە فەسلىكى تايبەتدا، ئاماژە بە رووداوہکانى شەرى جىھانى دووھەم، سەرھەتاي شەرى سارد، رۆلى ھەركام لەم دەسەلاتانەى سياسەتى جىھانى، ئالمان، بریتانيا، فەرانسە و ئامريكا و يەكەتیی سۆقیەتى بە بەرلأويى دەخاتە بەر تويزينەوہ و

ھەلسەنگاندەنەوہ. نووسەر، بزووتنەوہی نەتەوہی کورد لە ساڵەکانی ۱۹۴۱ ھەتا ۱۹۴۵ و ھەروەھا پرۆسەى ئاوابوون و رووخانى کۆمارى کوردستان لە پێوہندى لەگەڵ بارودۆخى نێوخۆیى خودى کوردەکان و ھەروەھا بەرژەوہندییەکان و لایەنە سیاسییەکانى ھەرکام لە ولاتانى خاوەن کیشەى کورد و کوردستان و بە تايبەتى تیروانين و روانگەى يەکیەتى سۆقیەتى پيشوو لەمەر کیشەى کوردەکان لە ئێراندا بە شیوہیەکی سیستماتیک دەخاتە بەرباسەوہ.

لە بەشى کۆتایى کتیبەکەدا، سیاسەتى دەولەتى يەکیەتى سۆقیەت لە کوردستانى ئێران بە بەلگەھینانەوہ لە وەزارەتى دەرەوى يەکیەتى سۆقیەت و بەکارھینانى بەربلاوى بەلگە و وتووێژە دیپلۆماتەکانى يەکیەتى سۆقیەت بە تايبەتى ”مولتف (B.M.مولотов ۱۹۸ - ۱۸۹۰) ”، وەزیرى دەرەوى ئەو کاتى دەولەتى يەکیەتى سۆقیەت، گۆشەيەک لە سیاسەتى فەرمى دەولەتى ستالین لە ھەمبەر کوردستاندا ئاشکرا دەکات.

لازاريف بە دەستپراگەيشتن بە ئارشىوى وەزارەتى دەرەوى دەولەتى يەکیەتى سۆقیەت، دەقى نامەى سالى ۱۹۴۲ى مولتف، وەزیرى دەرەوى ئەو کاتى يەکیەتى سۆقیەت بۆ ”سمیرنوف (A. A. Смирнов . ۱۹۰۵-۱۹۸۲)” بالۆیى ئەم ولاتە لە ئێران لە پێوہندى لەگەڵ کوردەکاندا، ئاوەھا دەگێریتەوہ:

”نوینەرانى ئیمە تینگەيشتون کە بنەماى کۆمەلایەتى خەباتى کوردەکانى ئێران بۆ خودموختارى و سەربەخۆیى، لە راستیدا بە ئامانجى پشتیوانى لە عەشیرە و فیودالەکان بوە بە مەبەستى جیاکردنەوہى کوردەکان و بەربەرەکانى لەگەڵ چرپوونەوہى دەسەلاتى سیاسى لە ولاتدا بووہ. کوردەکان کە زۆریک لە خێلە جۆراوجۆرەکان ئەژمێردرین و دابەش بوون، زۆر جار لە دژایەتى و دوژمنایەتى يەکردان و وینەيەک لە يەکپزى و يەکگرتوى نەتەوہى نیشان نادن.” (۲۵). لەم نامەيەدا ”مولتوف”. بزووتنەوہى نەتەوہى کوردى بە جياى خوازى لە ئێران تۆمەتبار دەکات و دەنووسیت: ”جياى خوازانى کورد لە ئێراندا ھەمووکات بە ھۆى ئامرازى سیاسییەوہ لە لایەن بریتانیا و تورکیەوہ بەکار دەھێنران و يەکگرتوويان بە ھۆى جيابوونەوہ لە ئێران و ... ھەروەھا بە ئیلھام وەرگرتن لە ھەندیک دانیشتنەکانى تايبەتى ئینگلیسى و تورکی لە پیناوى وەرگرتنى ئیمتيازى جۆراوجۆرى سیاسى و ئابوورى لە ئێران. ریبەرانى کورد کە خاوەنى فەرمانرەوایى بچ ئەملاو ئەولای کوردەکانن، خۆيان بە خزمەتکارى دەولەتە جۆراوجۆرەکانى ئەمپریالیستى و زۆر جار يە بەردەستى دەولەتە فاشیستەکان

دەژمىردىن. (۲۶) "مۆتلف" لە درىژەدا ، سىياسەتى دەولەتى يەكپەختى سۆڧىەت بە نىسبەتى كوردەكانەو بە شىۋەيە بە بالۆيىزى ولاتەكەى رادەگەيەنىت: "دەبى بلېين كە پشتىۋانى ئىمە لە ھەول كوردەكان لە راستاى خودمۆختارى و سەربەخۆيى كوردستاندا دروست نىە و لە بارودۆخى ئىستى ئىراندا، ويستى كوردەكان بى بنەما و دواكەوتوانەيە". (۲۷)

ئەم بەلگەيە، تىپوانىنى فەرمى دەولەتى يەكپەختى سۆڧىەت لە مەپ كوردەكانەو دەرنەخات، لە لايەكەو نىشانەى سىياسەتتىكى كوردەو خۆازانەيە (Pragmatic) كە لە چوارچىۋەى بەرژەو ندىيەكانى خۆيان و بەرچاوتەنگىيەكانى يەكپەختى سۆڧىەتى پىشوو خۆى دەنۆينىت و ھاوكات تىگەيشتنى ھەلە و ناروونى سىياسەتمەدارانى يەكپەختى سۆڧىەت لە سەردەمى ستالىندا بە نىسبەتى بزوتنەوەى كوردەكانەو دەرنەخات.

دەرنەنجام:

بەرھەمەكانى توڧىزىنەو لە مەپ مېژوۋى كورد و كوردستان لە لايەن مېژوۋزانانى روس - كورد*، لە دوو لايەنەو شايانى ھەلسەنگاندنە: سەرەتا: دابىن كردن و بەكارھىنانى سىياسەتى دەرەوەى ئىمپراتورى روسيەى تىزارى كە لەگەل تىپوانىنى ژىۋپۆلتىكى ئەم ولاتە لە ئاسىي ناوەرپاستدا يەك ئەگرىتەو و بە ئامانجى پەرەپىدان و بەرىنترکردنەوەى سنوورەكانى روسيە بە تايبەتى پاش پەيماننامەى قىەن لە سالى ۱۸۱۵ بوو و لە چوارچىۋەى ھاوتەرىبىكردنى دەسەلاتدا بىچمى گرت. دەستپراگرتن بەسەر ئاسىي ناوەرپاستدا و پەيوەست بوونى بەشىك لە ئىران، توركيە و سەرزەوينى كوردستان، سىياسەتى پاوانخۆزانەى ئىمپراتورى روسيە لە لايەكەو و مەملانى لەگەل دەسەلاتە گەرەكانى ھەك برىتانىا و فەرانسە لە لايەكى دىكەو دەرنەخات. لەم پىۋەندىيەدا كارەكانى توڧىزىنەو لە مەپ مېژوۋى كوردستان و ھەرۋەھاراپۆرت و چالاكىيەكانى بالۆيىزەكانى روس لە پىناو ناسىن و زانىارىي زۆرتەر و بە مەبەستى بەردەوامى و راگرتنى سىياسەتى دەرەكى روسيە بوە. دواتر: بەرھەمە بەربلاو و گشتگىرەكانى زانىايى روس لە مېژوۋى كوردەكاندا، ھەكو مېنۆرسكى، نىكىتىن، مار، كوردىۋف و ئەوانى دىكە بەشىكى زۆر مەزن و پىربايەخ لە ناسىنى قوۋلى مېژوۋى كوردستان پىك دەھىنن و يارمەتییەكى بەرچاۋ و بەرفراوانىان بە زانىستى كوردناسى داوہ.

بە دەستەۋە گرتنى دەسلەت لە لايەن بلشويكەكان لە ئۆكتۇربرى ۱۹۱۷دا، بەتايىبەتى لە دەيەى يەكەمى دەۋلەتى رووسىيەى سۆقىيەت و دواتر يەكەيتى سۆقىيەت، زانستى ميژوويى كەوتە ژىر گوشارى سىستىمى ئايدۆلۆژىكەۋە و نووسراۋەى تويژەران، ۋەكوو خلفىن، ئاستاخۆف، پارگۆرف و ئەۋانى دىكە زۆرتەر ھاۋئاھەنگىردن لەگەل تىپروانىنە ئايدۆلۆژىيەكان و ھەرۋەھا ھاۋئارستەى تەۋاۋ لەگەل سىياسەتى دەرەۋەى يەكەيتى سۆقىيەتدا بوون و زۆر بە كەمى كەلكيان لە مېتۆدەكانى تويژىنەۋە لە ميژوونووسىدا ۋەرگرتۋە.

بە گۆرانكارىيەكان پاش دەۋرانى ترسناكى ستالين، زانايانى پاىبەرزى سۆقىيەت، ۋەكوو حسرتيان، جىلىلى، مگۆى، عشيرف، ژگالىنا، لازارىف و ئەۋانى دىكە، زانستى كوردناسى لە يەكەيتى سۆقىيەت و دۋاى سۆقىيەت بە شىۋەيەكى بەربلاۋ بەرىنتر گەشەى پىدرا و كوردناسانى روس ھەۋلىاندا كە زانستى ميژوويى لە روانگەى ئايدۆلۆژىك رىزگار بكن و ميژوويان ۋەك خۆى بە رەۋتىكى ئازاد و بەرى لە سنوورداركردنەكانى ئايدۆلۆژىك بنووسنەۋە كە لە سەردەمى سىياسەتى دەرەۋەى يەكەيتى سۆقىيەتدا تىكەل بە لىروانىنى ژىۋېۋلىتىكى تىكەل ببوو. بە تايىبەتى پ. لازارىف بە سەرنجى ورد و بالاي زانايانەۋە، بە پشت بەستن بە بەلگە و دىكۆمىنتەكانى ئارشىقى ۋەزارەتى دەرەۋەى سۆقىيەت، ھەۋلى دا كە كوردناسى لە ۋلاتەدا بېيتە زانستىكى يەكپارچە و جىاۋاز و لەم پروويەۋە، بەرھەمەكانى لازارىف خاۋەنى پىگەيەكى بەھىز و درەۋشاۋە لە تويژىنەۋەى ميژوويى كورد و كوردستان لەقەلەم دەدرىت و شايانى سىپاس و رىزلىنەنە.

سه‌رچاوه‌كان :

.Никитин, В. Курды / В. Никитин. М. : Прогресс, 1964.с.400۱

۲. هه‌مان سه‌رچاوه، ل. ۴۱..

۳. هه‌مان سه‌رچاوه، ل. ۴۱..

۴. هه‌مان سه‌رچاوه، ل. ۴۲..

В.Ф. Минорский. Курды. Петроград, 1915.с.۵

.В.Ф. Минорский. Курды. Петроград, 1915.с.34۶

Астахов Г. От султаната к демократической Турции. Очерки из . ۷
истории кемализма / Г.Астахов. – М.–Л.: Госуд. Изд–во, тип.
“Красный Пролетарий”, 1926. – 152 с.; Гурко–Кряжин В. А.Ближний
Восток и державы / В. А. Гурко–Кряжин. – М.: Научная ассоциация
восток о в е д о в приЦИК СССР, 1924. – 244 с.; Погорелов М.
Контрреволюционное движение в Курдистане / М.Погорелов //
Военный вестник. – 1925. – №11. – С.37–4

Борьба за Курдистан: курдский вопрос в международных . ۸
отношениях XIX век.1963.с.20–19

۹. هه‌مان سه‌رچاوه، ل. ۸۷

۱۰. هه‌مان سه‌رچاوه، ل. ۹

Жигалина О. И. Национальное движение курдов в Иране, 1918–.۱۱
1947 гг Изд–во “Наука. , 1988

Гасратян М.А. Курдская проблема в Турции (1986– 1995). –М., .۱۲
2001

۱۳. هه‌مان سه‌رچاوه،

Ш. Х. Мгои. Курдский национальный вопрос в Ираке в новейшее .۱۴
время / Ш. И. Мгои. – М.:Наука, 1991. С.3

Современный Курдистан: проблемы национального движения .۱۵
1995 – с.3

М.С. Лазарев .Курдский Вопрос (1891–1917 (с.14 .۱۶

۱۷. هه‌مان سه‌رچاو، ل. ۱۳.

۱۸. هه‌مان سه‌رچاو، ل. ۷۶.

Лазарев М. С. Империализм и курдский вопрос (1917–1923).с.98۱۹

* دژواری و پیکۆلبوونی بارودۆخی ناوچه‌که له‌گه‌ل ناسازگارییه‌کانی سوێلتانی عوسمانی و شا سمائیلی سه‌فه‌وی، بوه هپی قه‌یرانیکی جیدی له پێوه‌ندییه‌کانیادا. له شه‌ری چال‌دێران له سالی ۱۵۱۴دا، کوردستان به دوو به‌ش دابه‌شکرا، به فه‌رمی دابه‌شبوونی کوردسیان له سالی ۱۶۳۹ به پپی ریکه‌وتنه‌نامه‌ی “قه‌سرشیرین” بنه‌مای یاسایی به خۆیه‌وه گرت که تا کۆتاییهاتن به شه‌ری یه‌که‌می جیهانی و دواتر کۆنفرانسی لۆزان له سالی ۱۹۲۳ درێژه‌ی هه‌بوو.

۲۰. دیویدمک داوول، تاریخ معاصرکرد، ترجمه ابراهیم یونسی، ص، ۷۰۳.

Лазарев М. С. Империализм и курдский вопрос (1917–1923) .۲۱
M.1989.c.281

Лазарев М. С. Курдистан и курдский вопрос(1923 – 1945).с,102.۲۲

۲۳. دیویدمک داوول، تاریخ معاصرکرد، ترجمه ابراهیم یونسی، ص، ۷۰۳.

، ۲۴. Лазарев М. С. Курдистан и курдский вопрос(1923 – 1945).с.99

۲۵. هه‌مان سه‌رچاو، ل. ۲۲۱.

۲۶. هه‌مان سه‌رچاو، ل. ۲۲۲.

۲۷. هه‌مان سه‌رچاو، ل. ۲۲۲.

* هه‌ندیك له توێژه‌رانی میژووی کورد، وه‌کوو پ.جه‌لیل جه‌لیلی، پ. مه‌گۆی، پ. شه‌ره‌ف عشیرۆف، به ره‌چه‌له‌ک کوردن.



قادرىيېر مۇزوربېكى




قاسىم نىگماتوۋ



مۇخامىل سۇلتونوۋىچ لازوۋف

СОАЩЕ
РОССИИ



КУРДЪ

Рис. К. К. Печерников